



У Мінску праходзіць міжнародны форум «Разумныя ўстойлівыя гарады: тэхналагічныя трэнды, гісторыі поспеху і перспектывы»

Сёння, 26 лютага, у Мінску адбылося адкрыццё міжнароднага Форуму «Разумныя ўстойлівыя гарады: тэхналагічныя трэнды, гісторыі поспеху і перспектывы». З прывітальным словам да ўдзельнікаў форума звярнуўся Міністр сувязі і інфарматызацыі Рэспублікі Беларусь Констанцін Шульган, які адзначыў, што Беларуссю ўзяты курс на ўкараненне ўсіх новых тэхналогій, якія дазволяць дзяржаве дамагчыся мэтаў ўстойлівага развіцця, а таксама павышэння ўзроўню жыцця грамадзян, рэспубліка ўжо мае пэўныя вопыт укаранення смарт-тэхналогій.

Падчас відэапрывітання ўдзельнікаў форума дырэктар Бюро стандартызацыі электрасувязі МСЭ Чаесуб Лі паведаміў, што Міжнародны саюз электрасувязі гатовы аказваць Беларусі тэхнічную падтрымку па праектах стварэння «разумных гарадоў»

У перыяд з 26-27 лютага 2019 года ў Мінску пад эгідай Міністэрства сувязі і інфарматызацыі Рэспублікі Беларусь праходзіць міжнародны форум «Разумныя ўстойлівыя гарады: тэхналагічныя трэнды, гісторыі поспеху і перспектывы», які сумесна арганізаваны Міжнародным саюзам электрасувязі (МСЭ), Праграмай ААН па населеных пунктах і Праграмай развіцця Арганізацыі аб'яднаных нацый пры непасрэдным удзеле беларускага боку.

Форум праводзіцца сумесна з трэнінгам МСЭ «Ключавыя паказчыкі дзейнасці для разумных устойлівых гарадоў у кантэксце дасягненні Мэтаў ўстойлівага развіцця».

У міжнародных мерапрыемствах прымаюць удзел прадстаўнікі зацікаўленых рэспубліканскіх органаў дзяржаўнага кіравання, дзяржаўных і прыватных арганізацый Рэспублікі Беларусь, Міжнароднага саюза электрасувязі, Праграмы ААН па населеных пунктах і Праграмы развіцця Арганізацыі аб'яднаных нацый, а таксама прызнаныя міжнародныя эксперты па тэме стварэння і развіцця сістэм «Разумны горад».

У праграме міжнароднага Форуму - шырокі спектр тэматычных дакладаў міжнародных экспертаў па наступных асноўных напрамках:

- Разумныя ўстойлівыя гарады: тэхналагічныя трэнды, гістроі поспеху і перспектывы
- Бяспека, прыватнасць, давер і пытанні ідэнтыфікацыі ў рахумных устойлівых гарадах. Рашэнні на аснове інтэрнэту рэчаў
- Стандартызацыя як стымул развіцця разумных тэхналогій
- Ключавыя паказчыкі дзейнасці для разумных устойлівых гарадоў у кантэксце дасягненні МУР

Больш падрабязная інфармацыя размешчана на афіцыйным сайце МСЭ: <https://www.itu.int/ru>